

ရခိုင်ပြည်နယ်မြောက်ပိုင်း၌ (၂၀၁၇)ခုနှစ်၊ ဩဂုတ်လ အကြမ်းဖက်မှုဖြစ်စဉ် ဖြစ်ပွားခဲ့ပြီးနောက်ပိုင်း ကျန်းမာရေးစောင့်ရှောက်မှုလုပ်ငန်းဆောင်ရွက်ခဲ့မှုများ

ဘူးသီးတောင်မြို့နယ်၏ ကျန်းမာရေးစောင့်ရှောက်မှုလုပ်ငန်း ဆောင်ရွက်နေမှု အခြေအနေ

- ဖြစ်စဉ်ဖြစ်ပွားချိန်မှစ၍ ယနေ့အချိန်အထိ ဘူးသီးတောင်မြို့နယ်ဆေးရုံမှာ ပုံမှန်အတိုင်း ကျန်းမာရေး စောင့်ရှောက်မှုပေးလျက်ပါသည်။
- ဘူးသီးတောင်မြို့နယ်၌ တိုက်နယ်ဆေးရုံ (၂)ခုရှိပြီး ဖြစ်စဉ်ဖြစ်ပွားချိန်၌ တိုက်နယ်ဆေးရုံ(၂)ခု၏ ကျန်းမာရေးစောင့်ရှောက်မှုလုပ်ငန်းများ ယာယီရပ်ဆိုင်းသွားခဲ့ပြီး ယခုအခါ စေတီတောင် တိုက်နယ်ဆေးရုံမှာ ကျန်းမာရေးစောင့်ရှောက်မှုလုပ်ငန်းများ ပြန်လည်ဆောင်ရွက်နေပြီဖြစ်ပြီး တောင်ဘဇာတိုက်နယ်ဆေးရုံ၌မူ ကျန်းမာရေးစောင့်ရှောက်မှုလုပ်ငန်းများ ပြန်လည်စတင်နိုင်ခြင်း မရှိသေးပါ။
- ဘူးသီးတောင်မြို့နယ်၌ ကျေးလက်ကျန်းမာရေးဌာန (၆)ခုရှိပြီး ဖြစ်စဉ်ဖြစ်ပွားချိန်တွင် ကျန်းမာရေးစောင့်ရှောက်မှုလုပ်ငန်းများ ယာယီရပ်ဆိုင်းခဲ့ရပြီး ယခုအခါ စေတီတောင် ကျေးလက် ကျန်းမာရေးဌာနနှင့် ညောင်ချောင်းကျေးလက်ကျန်းမာရေးဌာနတို့တွင် ကျန်းမာရေး စောင့်ရှောက် မှုလုပ်ငန်းများ ပြန်လည်ဆောင်ရွက်နေပြီဖြစ်ပြီး ကျန်ကျေးလက်ကျန်းမာရေးဌာနများတွင် ပြန်လည်ဆောင်ရွက်နိုင်ခြင်းမရှိသေးပါ။
- ဘူးသီးတောင်မြို့နယ်၌ ကျေးလက်ကျန်းမာရေးဌာန (၆)ခုအောက်၌ ကျေးလက်ကျန်းမာရေး ဌာနခွဲ (၃၂)ခုရှိပြီး စေတီတောင်ကျေးလက်ကျန်းမာရေးဌာနအောက်ရှိ ကျေးလက်ကျန်းမာရေး ဌာနခွဲ (၄)ခုလုံး၊ ညောင်ချောင်း ကျေးလက်ကျန်းမာရေးဌာနအောက်ရှိ ကျေးလက်ကျန်းမာရေး ဌာနခွဲ (၄)ခုအနက်မှ (၃)ခုနှင့် သပိတ်တောင် ကျေးလက်ကျန်းမာရေးဌာနအောက်ရှိ ကျေးလက် ကျန်းမာရေးဌာနခွဲ (၈)ခုအနက်မှ (၂)ခုတို့မှာ ကျန်းမာရေးစောင့်ရှောက်မှုလုပ်ငန်းများ ပြန်လည် ဆောင်ရွက်နေပြီဖြစ်ပြီး ကျန်ကျေးလက်ကျန်းမာရေးဌာနခွဲများတွင်မူ ကျန်းမာရေး စောင့်ရှောက်မှု လုပ်ငန်းများ ပြန်လည်ဆောင်ရွက်နိုင်ခြင်းမရှိသေးပါ။
- ဘူးသီးတောင်မြို့နယ်တွင် ယာယီကယ်ဆယ်ရေးစခန်း (၉)ခုရှိပြီး ဘူးသီးတောင်အခြေစိုက် ရွေ့လျားဆေးအဖွဲ့ (၅)ဖွဲ့နှင့် စေတီတောင်အခြေစိုက် ရွေ့လျားဆေးအဖွဲ့ (၁)ဖွဲ့တို့ဖြင့် ကျန်းမာရေး စောင့်ရှောက်ပေးလျက်ရှိပါသည်။

- ဖြစ်စဉ်ဖြစ်ပွားပြီးနောက် ကျန်းမာရေးစောင့်ရှောက်မှုလုပ်ငန်းများအတွက် ကျန်းမာရေးနှင့် အားကစားဝန်ကြီးဌာနနှင့် UNICEF အဖွဲ့ထောက်ပံ့ပေးသောဆေးဝါးများဖြင့် အရေးပေါ် ကျန်းမာရေးစောင့်ရှောက်မှုလုပ်ငန်းများဆောင်ရွက်ခဲ့ပြီး ယခုအခါ ကမ္ဘာ့ကျန်းမာရေးအဖွဲ့မှ Central Emergency Response Fund ဖြင့်ထောက်ပံ့ပေးပို့သော ရွှေ့လျားဆေးအဖွဲ့များ အသုံးပြုနိုင်ရန်အတွက် ဆေးဝါး (၅၉)မျိုးပါဝင်သော ရွှေ့လျား ဆေးအဖွဲ့သုံး အရေးပေါ်ဆေးသေတ္တာများမှာလည်း ပထမအသုတ်အနေဖြင့် ဘူးသီးတောင်မြို့နယ်သို့ ရောက်ရှိနေပြီ ဖြစ်ပါသည်။

မောင်တောမြို့နယ်၏ ကျန်းမာရေးစောင့်ရှောက်မှုလုပ်ငန်းဆောင်ရွက်နေမှုအခြေအနေ

- မောင်တောမြို့နယ်ဆေးရုံသည် ဖြစ်စဉ်ဖြစ်ပွားချိန်မှစ၍ ယနေ့အချိန်အထိ ပုံမှန်အတိုင်း ကျန်းမာရေး စောင့်ရှောက်မှုပေးလျက်ပါသည်။
- မောင်တောမြို့နယ်၌ တိုက်နယ်ဆေးရုံ (၄)ခုရှိပြီး တိုက်နယ်ဆေးရုံအားလုံးတွင် ကျန်းမာရေး စောင့်ရှောက်မှုလုပ်ငန်းများ ပြန်လည်ဆောင်ရွက်နေပြီဖြစ်ပါသည်။
- မောင်တောမြို့နယ်၌ ကျေးလက်ကျန်းမာရေးဌာန (၅)ခုနှင့် ကျေးလက်ကျန်းမာရေးဌာနခွဲ (၄၁) ရှိပြီး ကျေးလက်ကျန်းမာရေးဌာနအားလုံး ကျန်းမာရေးစောင့်ရှောက်မှုလုပ်ငန်းများ ဆောင်ရွက် နေပြီဖြစ်ပြီး ကျေးလက်ကျန်းမာရေးဌာနခွဲများတွင်မူ ကျန်းမာရေးစောင့်ရှောက်မှုလုပ်ငန်းများ ဆောင်ရွက်နိုင်ခြင်းမရှိသေးပါ။
- မောင်တောမြို့နယ်တွင် ယာယီကယ်ဆယ်ရေးစခန်း (၂၇)ခုရှိပြီး ရွှေ့လျားဆေးအဖွဲ့ (၃)ဖွဲ့ဖြင့် ကျန်းမာရေးစောင့်ရှောက်ပေးမှုပေးလျက်ရှိပါသည်။
- ဖြစ်စဉ်ဖြစ်ပွားပြီးနောက် ကျန်းမာရေးစောင့်ရှောက်မှုလုပ်ငန်းများအတွက် ကျန်းမာရေးနှင့် အားကစားဝန်ကြီးဌာနနှင့် UNICEF အဖွဲ့ထောက်ပံ့ပေးသောဆေးဝါးများဖြင့် အရေးပေါ် ကျန်းမာရေးစောင့်ရှောက်မှုလုပ်ငန်းများဆောင်ရွက်ခဲ့ပြီး ယခုအခါ ကမ္ဘာ့ကျန်းမာရေးအဖွဲ့မှ Central Emergency Response Fund ဖြင့်ထောက်ပံ့ပေးပို့သော ရွှေ့လျားဆေးအဖွဲ့များ အသုံးပြုနိုင်ရန်အတွက် ဆေးဝါး (၅၉)မျိုးပါဝင်သော ရွှေ့လျား ဆေးအဖွဲ့သုံး အရေးပေါ် ဆေးသေတ္တာများမှာလည်း ပထမအသုတ်အနေဖြင့် မောင်တောမြို့နယ်သို့ရောက်ရှိနေပြီ ဖြစ်ပါသည်။

ရသေ့တောင်မြို့နယ်၏ ကျန်းမာရေးစောင့်ရှောက်မှုလုပ်ငန်း ဆောင်ရွက်နေမှု အခြေအနေ

- ရသေ့တောင်မြို့နယ်ဆေးရုံသည် ဖြစ်စဉ်ဖြစ်ပွားချိန်မှစ၍ ယနေ့အချိန်အထိ ပုံမှန်အတိုင်း ကျန်းမာရေး စောင့်ရှောက်မှုပေးလျက်ပါသည်။
- မောင်တောမြို့နယ်၌ တိုက်နယ်ဆေးရုံ (၂)ခုရှိပြီး တိုက်နယ်ဆေးရုံအားလုံးတွင် ကျန်းမာရေး စောင့်ရှောက်မှုလုပ်ငန်းများ ဆောင်ရွက်လျက်ရှိပါသည်။
- ရသေ့တောင်မြို့နယ်၌ ကျေးလက်ကျန်းမာရေးဌာန (၇)ခုနှင့် ကျေးလက်ကျန်းမာရေးဌာနခွဲ (၃၀) ရှိပြီး ကျေးလက်ကျန်းမာရေးဌာနအားလုံး ကျန်းမာရေးစောင့်ရှောက်မှုလုပ်ငန်းများ ဆောင်ရွက် နေပြီဖြစ်ပါသည်။
- ရသေ့တောင်မြို့နယ်ရှိ ယာယီကယ်ဆယ်ရေးစခန်း(၂)ခု၌ ခိုလှုံနေသော ပြည်သူများမှာ နေရပ်တွင် ပြန်လည်နေထိုင်နေပြီဖြစ်ပါသည်။
- ဖြစ်စဉ်ဖြစ်ပွားပြီးနောက် ကျန်းမာရေးစောင့်ရှောက်မှုလုပ်ငန်းများအတွက် ကျန်းမာရေးနှင့် အားကစားဝန်ကြီးဌာနနှင့် UNICEF အဖွဲ့ထောက်ပံ့ပေးသောဆေးဝါးများဖြင့် အရေးပေါ် ကျန်းမာရေးစောင့်ရှောက်မှုလုပ်ငန်းများဆောင်ရွက်ခဲ့ပြီး ယခုအခါ ကမ္ဘာ့ကျန်းမာရေးအဖွဲ့မှ Central Emergency Response Fund ဖြင့်ထောက်ပံ့ပေးပို့သော ရွှေ့လျားဆေးအဖွဲ့များ အသုံးပြုနိုင်ရန်အတွက် ဆေးဝါး (၅၉)မျိုးပါဝင်သော ရွှေ့လျား ဆေးအဖွဲ့သုံး အရေးပေါ် ဆေးသေတ္တာများမှာလည်း ပထမအသုတ်အနေဖြင့် ရသေ့တောင်မြို့နယ်သို့ရောက်ရှိနေပြီ ဖြစ်ပါသည်။

စစ်တွေမြို့နယ်၏ ကျန်းမာရေးစောင့်ရှောက်မှုလုပ်ငန်းဆောင်ရွက်နေမှု အခြေအနေ

- ဖြစ်စဉ်ကြောင့် ဘူးသီးတောင်၊ မောင်တောနှင့် ရသေ့တောင်မြို့နယ်များရှိ ဒေသခံတိုင်းရင်းသား ပြည်သူများသည် စစ်တွေမြို့ပေါ်၌ လာရောက်တိမ်းရှောင်ခိုလှုံခဲ့ကြသဖြင့် ယာယီကယ်ဆယ်ရေး စခန်းများဖွင့်လှစ်ထားရှိခဲ့ရကာ ရွှေ့လျားဆေးအဖွဲ့များဖြင့် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ခဲ့ပါသည်။ ယခုအခါ ယာယီကယ်ဆယ်ရေးစခန်း (၃၀)တွင် အိမ်ထောင်စု (၁၁၁၃)စု၊ လူဦးရေ (၃၆၉၀)ဦးခိုလှုံလျက်ရှိပြီး ရွှေ့လျားဆေးအဖွဲ့ (၁၀)ဖွဲ့ဖြင့် အလှည့်ကျကျန်းမာရေး စောင့်ရှောက်မှုပေးလျက်ရှိပါသည်။
- စစ်တွေမြို့နယ်တွင် ဓာတ်ခွဲအတည်ပြုဝက်သက်ရောဂါ ဖြစ်ပွားသူ(၂)ဦးတွေ့ရှိခဲ့သဖြင့် ယာယီ ကယ်ဆယ်ရေးစခန်းများတွင် အသက်(၉)လမှ (၁၅)နှစ်အထိ ကလေးငယ်များအား ဝက်သက်ရောဂါ ကာကွယ်ဆေး ထိုးနှံခဲ့ရာ (၂၆-၉-၂၀၁၇)ရက်နေ့အထိ စစ်တွေမြို့နယ်တွင်

(၁၅၁၁)ဦးအား ကာကွယ်ဆေးထိုးနှံပေးနိုင်ခဲ့ပြီး ရောဂါ ကာကွယ်ထိန်းချုပ်ခြင်းလုပ်ငန်းများပါ တစ်ပြိုင်နက် ဆောင်ရွက်ခဲ့သဖြင့် ဝက်သက်ရောဂါထပ်မံကူးစက်ဖြစ်ပွားမှုမရှိတော့ပါ။

ကျန်းမာရေးကဏ္ဍဆောင်ရွက်ထားရှိမှု

ရွေ့လျားဆေးအဖွဲ့များဖြင့် အရေးပေါ်ကျန်းမာရေးစောင့်ရှောက်ပေးခြင်း

- ဖြစ်စဉ်ဖြစ်ပွားချိန်မှစ၍ မြို့နယ် (၈)မြို့နယ်ရှိ ယာယီကယ်ဆယ်ရေးစခန်းများတွင် ရွေ့လျား ဆေးအဖွဲ့ (၅၁)ဖွဲ့မှ ယာယီဆေးခန်းများ၊ ရွေ့လျားဆေးခန်းများဖွင့်လှစ်၍ နေ့စဉ်ဆေးကုသမှု ပေးလျက်ရှိရာ (၃၀-၈-၂၀၁၇)ရက်နေ့မှ (၈-၁၀-၂၀၁၇)ရက်နေ့အထိ စုစုပေါင်းလူနာ (၁၆၂၆၄)ဦးအား ဆေးကုသပေးခဲ့ပြီး လူနာလွှဲပြောင်းမှုအနေဖြင့် အရေးပေါ်လူနာ (၉၀)ဦးအား သက်ဆိုင်ရာ ဆေးရုံများသို့ လွှဲပြောင်း ပေးခဲ့ပြီး ဘေးအန္တရာယ်ရှောင်ပြည်သူများ ကျန်းမာရေး အသိပညာရရှိနိုင်စေရန် လူဦးရေ(၄၇၃၉၇)ဦးအား ကျန်းမာရေးပညာပေးခဲ့ပါသည်။ (ပူးတွဲ)
- သောက်ရှင်းသော သောက်သုံးရေရရှိနိုင်ရေးအတွက် ရေတွင်းရေကန် (၁၄၂)ခုအား ကလိုရင်းဆေးခတ်ခြင်း၊ ခြင်မှတဆင့်ကူးစက်တတ်သော ရောဂါများကာကွယ်နှိမ်နင်းခြင်းအတွက် ရေတွင်းရေကန် (၇၃၈)ခုအား Abate ဆေးခပ်ခြင်း၊ ဆေးစိမ်ခြင်ထောင် (၇၀၁၅၉)လုံးအား ဖြန့်ဝေခြင်း၊ တစ်ကိုယ်ရည်သန့်ရှင်းရေး၊ လက်သန့်ရှင်းရေးအတွက် လိုအပ်သောနေရာများတွင် လက်ဆေးဆပ်ပြာ (၃၇၃၀)ဖြန့်ဝေပေးခြင်းများ ဆောင်ရွက်ခဲ့ပါသည်။
- စစ်တွေမြို့နယ်တွင် ဓာတ်ခွဲအတည်ပြုဝက်သက်ရောဂါ ဖြစ်ပွားသူ(၂)ဦးတွေ့ရှိခဲ့သဖြင့် ရောဂါ ကာကွယ်ထိန်းချုပ်ခြင်းလုပ်ငန်းများ ဆောင်ရွက်ခဲ့ပြီး မင်းပြားမြို့နယ်မှအပ ကျန်မြို့နယ်များရှိ ယာယီကယ်ဆယ်ရေးစခန်းများတွင် အသက်(၉)လမှ (၁၅)နှစ်အထိ ကလေးငယ်များအား ဝက်သက်ရောဂါ ကာကွယ်ဆေးထိုးနှံခဲ့ရာ စစ်တွေမြို့နယ်တွင် (၁၅၁၁)ဦး၊ ပုဏ္ဏားကျွန်းမြို့နယ်တွင် (၇၃)ဦး၊ ရသေ့တောင်မြို့နယ်တွင် (၂၄၁)ဦး၊ မောင်တော မြို့နယ်တွင် (၆၅၃)ဦး၊ ဘူးသီးတောင်မြို့နယ်တွင် (၆၀၁)ဦးနှင့် မြောက်ဦးမြို့နယ်တွင် (၂၇၀)အား ထိုးနှံခဲ့ပြီး စုစုပေါင်းကလေးငယ် (၃၈၉၄)ဦးအား ဝက်သက်ရောဂါ ကာကွယ်ဆေး ထိုးနှံပြီး ဖြစ်ပါသည်။
- ပြည်သူ့ကျန်းမာရေးဦးစီးဌာနနှင့် ကမ္ဘာ့ကျန်းမာရေးအဖွဲ့ (WHO)တို့ ပူးပေါင်း၍ ရခိုင်ပြည်နယ် မြောက်ပိုင်း ဘူးသီးတောင်မြို့နယ်နှင့် မောင်တောမြို့နယ်များအတွင်း ရွေ့လျားဆေးအဖွဲ့များဖြင့် အရေးပေါ်ကျန်းမာရေးစောင့်ရှောက်မှုပေးခြင်း၊ အရေးပေါ်လူနာလွှဲပြောင်းပေးခြင်းနှင့် ကာကွယ်ဆေး

ထိုးအဖွဲ့များအား ပံ့ပိုးမှုပေးခြင်းများအား စီမံချက်တစ်ရပ်ရေးဆွဲ၍ (၂၀၁၇)ခုနှစ် ဩဂုတ်လ အတွင်းမှ စတင်၍ ဆောင်ရွက်ပေးလျက်ရှိပါသည်။

- ရွေ့လျားဆေးအဖွဲ့များ၏ အရေးပေါ်ကျန်းမာရေးစောင့်ရှောက်မှုစွမ်းရည် မြှင့်တင်ပေးနိုင်ရန် စစ်တွေမြို့နယ်၌ သင်တန်းပေးခြင်းအားလည်း အထူးအစီအစဉ်အဖြစ် ကမ္ဘာ့ကျန်းမာရေးအဖွဲ့နှင့် ပူးပေါင်းဆောင်ရွက်နိုင်ရန် စီစဉ်ထားရှိပြီးဖြစ်ပါသည်။
- ရွေ့လျားဆေးအဖွဲ့များအတွက် အင်အားဖြည့်တင်းပေးနိုင်ရန်အတွက် ရခိုင်ပြည်နယ်တောင်ပိုင်းရှိ မြို့နယ်များမှ ကျန်းမာရေးဝန်ထမ်းများအား အလှည့်ကျခေါ်ယူ၍ တာဝန်ပေးရန် စီစဉ်ဆောင်ရွက် ထားပြီးဖြစ်ပြီး (၂၀၁၇)ခုနှစ် စက်တင်ဘာလ (၈)ရက်နေ့မှစတင်၍ ရခိုင်ပြည်နယ်တောင်ပိုင်းရှိ မြို့နယ်များမှ ကျန်းမာရေးဝန်ထမ်း (၂၀)ဦးအား ဘူးသီးတောင်၊ မောင်တောနှင့် စစ်တွေ မြို့နယ်များ၌ အသီးသီး တာဝန်ပေးထားပြီးဖြစ်ပါသည်။

ဆေးနှင့်ဆေးပစ္စည်းထောက်ပံ့မှုပေးခြင်း

- (၂၀၁၇)ခုနှစ်၊ ဩဂုတ်လ အကြမ်းဖက်မှု ဖြစ်စဉ်များဖြစ်ပွားပြီးနောက် ကျန်းမာရေး စောင့်ရှောက်မှုလုပ်ငန်းများအတွက် လိုအပ်သော ဆေးနှင့်ဆေးပစ္စည်းများ ထောက်ပံ့ပေးနိုင်ရန် အတွက် အရေးပေါ်ဆေးသေတ္တာ (၁၀)ပုံအား ကမ္ဘာ့ကျန်းမာရေးအဖွဲ့နှင့် ညှိနှိုင်းကာ ပေးပို့ထား ရှိပြီး ဖြစ်ပါသည်။
- ဆက်လက်၍ ရွေ့လျားဆေးအဖွဲ့များ အသုံးပြုနိုင်ရန်အတွက် ဆေးဝါး (၅၉)မျိုးပါဝင်သော ရွေ့လျား ဆေးအဖွဲ့သုံး အရေးပေါ်သုံးဆေးသေတ္တာ (၂၀၀)အား စစ်တွေ၊ ဘူးသီးတောင်၊ မောင်တောနှင့် ရသေ့တောင်မြို့နယ်များသို့ (၂၀၁၇)ခုနှစ် စက်တင်ဘာလအတွင်းမှ စတင်ကာ (၃)ကြိမ်ခွဲ၍ ပေးပို့သွားရန် စီစဉ်ထားရှိပြီး ပထမအသုတ်အနေဖြင့် ရောက်ရှိနေခဲ့ပြီဖြစ်ပါသည်။
- ဒုတိယနှင့် တတိယအသုတ်အနေဖြင့် ထောက်ပံ့ရန် ဆေးဝါးများအား ကမ္ဘာ့ကျန်းမာရေးအဖွဲ့မှ အသင့်ဝယ်ယူထားရှိ၍ ရန်ကုန်မြို့၌ သိုလှောင်ထားရှိကာ အဆိုပါမြို့နယ်များ၏ ဆေးဝါးသုံးစွဲမှုနှင့် လိုအပ်ချက်များအပေါ်မူတည်၍ ဆက်လက်ထောက်ပံ့ပေးပို့သွားမည်ဖြစ်ပါသည်။

ကွင်းဆင်းပံ့ပိုးကြီးကြပ်ခြင်း

- ကျန်းမာရေးနှင့် အားကစားဝန်ကြီးဌာနမှ ပြည်ထောင်စုဝန်ကြီးဦးဆောင်ပြီး ညွှန်ကြားရေးမှူးချုပ်၊ ဒုတိယညွှန်ကြားရေးမှူးချုပ်များအပါအဝင် တာဝန်ရှိသူများ လိုက်ပါသောအဖွဲ့သည် (၃၀-၈-၂၀၁၇)ရက်နေ့တွင် ရခိုင်ပြည်နယ် စစ်တွေ၊ ဘူးသီးတောင်၊ မောင်တောမြို့နယ်များသို့ သွားရောက်ခဲ့ပြီး

ဒေသခံကျန်းမာရေး ဝန်ထမ်းများနှင့်တွေ့ဆုံ၍ ဆေးနှင့်ဆေးပစ္စည်းများနှင့် ကူညီ ကယ်ဆယ်ရေးနှင့် လိုအပ်ချက်များ ဖြည့်ဆည်းညှိနှိုင်းဆောင်ရွက်ပေးခြင်း၊ ယာယီကယ်ဆယ်ရေး စခန်းများတွင် အရေးပေါ်ကျန်းမာရေး စောင့်ရှောက်မှုပေးခြင်းများကို ကွင်းဆင်း ကြီးကြပ်ပံ့ပိုး ခြင်းများ ဆောင်ရွက်ခဲ့ပါသည်။

- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်ဦးဆောင်သော တာဝန်ရှိသူများ လိုက်ပါသောအဖွဲ့သည် (၁၉-၉-၂၀၁၇)ရက်နေ့တွင် ရခိုင်ပြည်နယ် စစ်တွေ၊ ဘူးသီးတောင်၊ မောင်တောမြို့နယ်များသို့ သွားရောက်ခဲ့ပြီး ကျန်းမာရေးစောင့်ရှောက်မှုလုပ်ငန်းဆောင်ရွက် နေမှုများကို ကွင်းဆင်းကြီးကြပ်ပံ့ပိုးခြင်းများ ဆောင်ရွက်ခဲ့ပါသည်။
- ပြည်သူ့ကျန်းမာရေးဦးစီးဌာနမှ ဒုတိယညွှန်ကြားရေးမှူးများ၊ လက်ထောက်ညွှန်ကြားရေးမှူးများ ပါဝင်သော ဗဟိုကွင်းဆင်းကြီးကြပ်သည့်အဖွဲ့သည် (၆-၉-၂၀၁၇) ရက်နေ့မှစတင်၍ ရခိုင်ပြည်နယ် ပြည်သူ့ကျန်းမာရေးဦးစီးဌာနနှင့် ပူးပေါင်းကာ ကျန်းမာရေးစောင့်ရှောက်မှုလုပ်ငန်းများအား ပံ့ပိုး ကြီးကြပ်ဆောင်ရွက်ခဲ့ကြပါသည်။
- ဆက်လက်၍ ပြည်သူ့ကျန်းမာရေးဦးစီးဌာန ဗဟိုမှ ညွှန်ကြားရေးမှူးဦးဆောင်သော ကွင်းဆင်း အဖွဲ့သည် ကုသရေးဦးစီးဌာန၊ စစ်တွေပြည်သူ့ဆေးရုံကြီးမှ အထူးကုဆရာဝန်ကြီးများနှင့်အတူ ခေတ်မီ ဆေးပစ္စည်းကိရိယာများ၊ ဆေးဝါးများပါဝင်သော အထူးကုဆေးအဖွဲ့များနှင့်လည်း ကျေးရွာများအထိ လိုအပ်သော ကွင်းဆင်းကုသမှုများဆောင်ရွက်သွားမည်ဖြစ်ပါသည်။

(၃၁.၈.၂၀၁၇) မှ (၈.၁၀.၂၀၁၇) ထိ ယာယီခိုလှုံရေးစခန်းများ၌ ကျန်းမာရေးစောင့်ရှောက်မှုအခြေအနေ

စဉ်	မြို့နယ်	စောင့်ရှောက်စခန်း/ရွာ	ရွှေလျားဆေးအဖွဲ့	ကျန်းမာရေးစောင့်ရှောက်ပေး လူနာပေါင်း					လွှဲပြောင်းလူနာစာရင်း	ပညာပေးဦးအရ	ကလိုရင်းခပ်ရေတွင်း/ ရေကန်ပေါင်း	ဖြန့်ဝေသည့် ခြင်ထောင်ပေါင်း	Abate ခပ်ရေကန်ပေါင်း	ဖြန့်ဝေသည့် ဆပ်ပြာပေါင်း"	ဝက်သက်ကာကွယ် ဆေးထိုး လူဦးရေ	မှတ်ချက်
				Mild diarrhoea	VPD	Common cold	အခြား	စုစုပေါင်း								
၁	စစ်တွေ	၃၁	၁၈	၂၁၉	၂	၁၉၁၈	၅၅၉၉	၇၇၃၆	၇၆	၂၃၇၂၈	၁၂၁	၃၇၅၂၄	၂၂၃	၁၈၃၅	၁၅၁၁	ဝက်သက်(၂)ဦးတွေ့ရှိ
၂	ပုဏ္ဏားကျွန်း	၃	၃	၇	၀	၇၁	၁၈၄	၂၄၂	၀	၁၄၅၇	၀	၅၀	၃၅	၀	၇၃	ကူးစက်ရောဂါ ကပ် အသွင် ဖြစ်ပွားမှုမရှိပါ
၃	ရသေ့တောင်	၁	၁	၁၂	၀	၈၁	၂၁၈	၃၁၁	၇	၁၂၃၈	၁၄	၂၆၅၀	၁၈၀	၂၅၀	၂၄၁	ကူးစက်ရောဂါ ကပ် အသွင် ဖြစ်ပွားမှုမရှိပါ
၄	ကျောက်တော်	၁၁	၁၁	၁၈	၀	၈၁	၂၂၈	၃၂၇	၇	၁၂၃၈	၁၄	၂၆၇၅	၁၈၉	၂၅၀	၅၄၅	ကူးစက်ရောဂါ ကပ် အသွင် ဖြစ်ပွားမှုမရှိပါ
၅	မောင်တော	၂၇	၃	၂၇	၀	၄၃၉	၉၀၈	၁၃၆၆	၂	၃၀၅၆	၀	၃၀၃၅	၁၈၀	၂၇၀	၆၅၃	ကူးစက်ရောဂါ ကပ် အသွင် ဖြစ်ပွားမှုမရှိပါ
၆	ဘူးသီးတောင်	၉	၉	၆၈	၀	၄၇၁	၁၆၃၁	၂၁၇၀	၀	၆၄၉၀	၀	၁၁၆၇၅	၀	၅၇၅	၆၀၁	ကူးစက်ရောဂါ ကပ် အသွင် ဖြစ်ပွားမှုမရှိပါ
၇	မြောက်ဦး	၇	၇	၁၃၂	၀	၃၈၀	၂၉၃၅	၃၂၅၀	၃	၇၈၈၀	၀	၁၄၂၅၀	၀	၇၅၀	၂၇၀	ကူးစက်ရောဂါ ကပ် အသွင် ဖြစ်ပွားမှုမရှိပါ
၈	မင်းပြာ	၁၀	၁	၁၆	၀	၂၅၆	၄၈၈	၇၄၇	၂	၂၆၆၁	၀	၅၀	၀	၀	-	ကူးစက်ရောဂါ ကပ် အသွင် ဖြစ်ပွားမှုမရှိပါ
	စုစုပေါင်း	၉၉	၅၃	၅၁၅	၂	၃၇၉၀	၁၂၀၂၁	၁၆၂၆၄	၉၀	၄၇၃၉၇	၁၄၂	၇၀၁၅၉	၇၃၈	၃၇၃၀	၃၈၉၄	ဝက်သက်(၂)ဦးတွေ့ရှိ

မှတ်ချက်။

မင်းပြားမြို့နယ်တွင် ယာယီခိုလှုံရေးစခန်းအနေဖြင့် မရှိဘဲ ရပ်ကွက်၊ ကျေးရွာများရှိ ဆွေးမျိုးအိမ်များတွင် ယာယီခိုလှုံလျက်ရှိပါသည်။
ရသေ့တောင်မြို့နယ်တွင် နေရပ်သို့ပြန်သွားကြပြီဖြစ်သဖြင့် ယာယီခိုလှုံရေးစခန်း ပိတ်သိမ်းပြီးဖြစ်ပါသည်။